

# రైల్వో డిపెక్టివ్

(డిపెక్టివ్ కేయాస్ గారి మద్రాసు ప్రయాణం)

పట్నం పోదామని భద్రం నా ప్రాణాలు కొరుక్కు తింటున్నాడు. వాడికి అడపా దడపా ఎగస్ట్రో) వేషాలు వెయ్యకపోతే ప్రాణం నిలవదు. కుతి. బీడి తాగటం మోస్తరే. అలవాటైన ప్రాణ మంటారే—అదీ.

“అమ్మ మంచిగా ఉన్న సమయం చూచి డబ్బు పుచ్చుకుని బయలుదేరదాంలే, భద్రం!” అన్నా.

“అమ్మగారు ఎంతమంచిగా ఉన్నా డబ్బుడగగానే ఆ మంచి కాస్తా ఎగిరిపోతుంది గద, గురో!” అన్నాడు భద్రం.

“అయినా అంతకంటే ఉపాయంలేదు భద్రం! మనం హోర్సుగా ఉంటే హవకాశం దొరక్కపోదు.” అన్నా.

“అ—హంతేలే, గురో” అన్నాడు భద్రం.

భద్రం నొచ్చుకున్నాడు. నేను డిపెక్టివ్ చెయ్యగలను.

“నెల రోజుల్నించీ లేని తొందర ఇప్పుడేం వచ్చింది భద్రం? పట్నం పోవాలంటే ఎంతసేపు?” అన్నా.

“రైల్వేకితే పది గంటలే గురో! కాని రైల్వేక్కటానికో? వారాలు! నెల్లు! ఏళ్ళు!”

“ఏళ్ళొద్దుగాని, ఒక్క నెలాగు! అట్టాగే పోదాం!”

“కారినివాలా, ఎగిజ్పిషనూ దాటిపోయినాక పోయేం, పోకేం?”

“కారిని—?”

“—వాలా”

“వాడెవడూ? డిపెక్టివా?”

“కాదు, గురో! సంబరమన్నమాట.”

“మంగళగిరి తిరణాలల్లీనా?”

“మంగ—! దానికి దీనికి పోలికేంటి, గురో?”

“అంతేనా?”

“మరేంటి, గురో?”

“యెగమోషనన్నావే? అదేంటి?”

“అదీ ఓ తిరుణాలే!”

“ఒకటే జనమన్నమాట?”

“ఇస కెయ్యటాని కుండదు.”

“ఎన్నో హత్యలు! ఎక్కడ చూసినా అంతకులు! అంతేనా, భద్రం?”

“అంతేనా? ఎక్కడ చూచినా యెర్ర టోపీలు, సబ్బులు, సర్కిళ్ళు, సూపర్లు!”

“ఇవి ఇప్పుడు జరుగుతున్నయ్యా, భద్రం?”

“ఎల్లండే ఆరంభం, గురో! అందుకేగా నా ప్రాణం కొట్టుకు పోతోంది?”

“నేన్నీకు చాలా హన్యాయం చేశాను భద్రం!”

“అదేం లేదులే గురో!”

“నువు ఎగస్ట్రా వేషాలకోసం హతహతలాడి పోతున్నావు అమటానుకున్నా లే భద్రం!”

“సీత్!”

“అయితే యివి—అదే, ఆ కారిసీవాలా, యెగ మోషన్—ఎప్పటిదాకా ఉంటయి?”

“ఒక నెలుంటయి గురో!”

“అయితే బయల్దేర్చాలిందే”

“హా తైరీ!”

“కాని డబ్బెట్లా? అమ్మ ఇవ్వదేమో?”

“డిటెక్టివ్ కే యాన్ గారికి ఒకరు డబ్బివ్వటమా గురో? నాకు చాలా యిదై పోతోంది!”

“అదీ నిజమేమరి. పెట్టెలో ఉన్న డబ్బు తీసుకోవటమే చాతగాని డిటెక్టివ్ అంతకుల్ని ఏం పడతాడూ?”

“చూడు భద్రం... మామూలుగా అందరి డిటెక్టివ్ లల్లై కాకుండా మనకీ డబ్బు దరిద్ర మేంటి? డబ్బుకోసం జేబులో చెయ్యి పెట్టిన డిటెక్టివ్ నెక్కణ్ణా చూశావ్?”

“లేదు, గురో!”

“ఎందుకు చూస్తావ్? అట్లా ఉండనే గూడదు. డిటెక్టివ్ న్న వాడికి డబ్బుతో పనుండ రాదు. కారులో పెట్రోలూ, వంటింట్లో కాఫీ పొడుమూ అయిపోటమంటూ ఉండకూడదు. ఏమంటావ్.”

“సందేహమేంటి గురో?”

“మరి మనకీ ఖర్మేంటి? ఆనాడు వాడెవడో పావలా ఇవ్వడంటే కేసొదులుకోవటాని క్కూడా నువ్వు సిద్ధపడ్డావా, లేదా కాఫీకి లేకేనా?”

“అదేమంత కేసులే గురో?”

“అదే నే వప్పను. అందులో మిష్టరీ లేదంటావా? ఆడ శవం మగ శవం ఎట్లా అయింది? శవం లేచి యెట్లా పారిపోయింది. ఆ మిష్టరీ ఇంకా విచ్చలేదు.”

“రెండు కప్పులు కాఫీ పొట్టలో పడితే దానికదే విచ్చే గురో... ప్రయాణం కరారన్న మాడేగా?”

**రైల్వే డిటెక్టివ్**

“పెట్టెలో డబ్బుంది, నిజమే. అమ్మ దగ్గర తాళాలున్నమాటా నిజమే. నన్నేం చెయ్యమంటావో నువ్వే చెప్పు. ఆ తాళాలు అడగమంటే అడిగేది లేదు. నన్ను సవాళ్ళేస్తుంది. నాకు చెడ్డ మందిపోతుంది. డిటెక్టివయిన వాడు అడుగుతాడుగాని, చెప్పడు, ఏమంటావ్?”

“అది కాదంట మెట్టా?...మీ రడక్కుండా మీ చేతికి తాళాలాస్తే సరేనా?”

“కాని ఆ వాచ్చేదెట్టా?”

“అదంతా అడగొద్దు, గురో!”

“ఇందులో నీ మిస్టరీ కొంతా!”

“ఎంత చెడ్డా అసిస్టెంటును గదా గురో?”

భద్రం అన్నంత పనీ చేశాడు. సాయంత్రం అమ్మ పురాణానికి వెళ్ళిన మరుక్షణం వాడు పెట్టె తాళం తెచ్చి నాకిచ్చాడు. నేను గంభీరంగా వెళ్ళి, పెట్టె తెరిచి నాక్కావలసిన డబ్బు తీసుకుని పెట్టె మూసివచ్చి, తాళాలు మళ్ళీ భద్రానికి భద్రంగా ఇచ్చా.

“ఎంతుంది, గురో?”

“రెండొందలు.”

“ఇంకో ఇరవై రెండు ముచ్చవకుండాలే గురో?”

“హాశ్చర్యం!” అన్నాను, నా కళ్ళను నేనే నమ్మలేకుండా. “ఎట్లా పట్టేశావు, భద్రం? ఇన్ని డిటెక్టివ్లూ చూశాగాని ఇంత డిటెక్టివ్ నెక్కడా చూశ్చేదే? నన్నే మించి పోతావా ఏంటి?”

“అంత మాటెందుకులే, గురో? ఎంత జేసినా అసిస్టెంట్ అసిస్టెంటే : కే యాస్ కే యాసే!”

హోల్ డిటెక్టివ్ ప్రపంచం మొత్తం మీద నా యంటి డిటెక్టివు గాని, భద్రం వంటి అసిస్టెంటుగాని లేడని ఆ తక్షణాన నాకు ఢంకామీద బజాయించి చెప్పగల ననిపించింది.

“మరి రైలుకు కొంచెం ముందుగా వెళితేనే మంచిది గదా?”

“రైలున్నంటికి?”

“తెలిదు, గురో!”

“అయితే పోదాం పద!”

**2**

స్టేషను నిండా లకలుక లాడుతూ జనం! ఏ కారణంతోగాని నాకు శానామంది అనాన్ని చూస్తే నీమలమీద తెర్రలు పొకినట్టుంటుంది, తప్పని సరి విధిగా అంతమందిని చూసినప్పుడు వాళ్ళందరినీ డిటెక్టివ్ చేసి పోరేస్తే పీడా పోతుందనిపిస్తుంది. టిక్కెట్టులు తీసుకునే కిటికీ దగ్గర తోసుకు చస్తున్నారు. నేను చూస్తుండగానే ఒక

ముచ్చట ముడివాడు ఒక బక్కవాణ్ణి డొక్కలో ఒక్క టిచ్చుకున్నాడు. బక్కవాడు కుంయోమని ఇవతల వచ్చి పడ్డాడు. ముచ్చటముడి వాడు టిక్కట్టూ, చిల్లరా తీసుకుని దీసి వెలిగించుకుంటూ ప్లాటు ఫారం మీదికి వెళ్ళిపోయినాడు.

నేను బక్కవాడి దగ్గిరికిపోయి, “నీ పేరేంటి?” అని అడిగాను.

“ఉండవయ్యా, నీదో సొదా!” అన్నాడు వాడు.

“నే నెవరో తెలుసా? డిటెక్టివ్ కే యాస్! నా ప్రశ్నలకు సమాధానం చెప్పావంటే నిన్ను డొక్కలో పొడిచిన వాడి ఆచోకి కనిపెట్టి పోలీసులకు పట్టిస్తాను. చెప్పు నీ పేరు?”

“యెంకచేశ్వర్లు.”

“అయితే నిన్ను డొక్కలో పొడిచిన వాడి పేరు గోవిందయి ఉంటుంది. ఏ డొక్కలో పొడిచాడు?”

“కుడి డొక్కలో!”

“అయితే వంతెన ఎక్కి బయటికి పోయింటాడా? లేక ఈ కటకటాల సందున నుంచు నుంటాడా? ఏదీ, నువు నాకు కొన్ని క్లూలివ్వాలి. అవి లేందే ఎంత లావుపాటి డిటెక్టివు కూడా అంతకుడి ఎత్తు, నడకా, పోయిన దిక్కు తెలుసుకోలేడు. కనక క్లూలు నీ దగ్గర ఎన్ని ఉంటే అన్నీ గబగబా ఇచ్చేయ్యి!”

“పోవయ్యా, నీదో గొడవా!” అన్నాడు బక్కవాడు, వొంతెన కేసి నడుస్తూ. వాడు కాస్త కలిసి వచ్చినట్లయితే అంతకుణ్ణి అప్పటికప్పుడే పోలీసు కుక్కల్లే పట్టేసి ఉండేవాణ్ణి. డిటెక్టివు కావాలని ఏ పాపిష్టి వేళ అనుకున్నానో గాని, అందరి డిటెక్టివులతో కలిసొచ్చినట్టు నాతో ఒక్కరూ కలిసి రారాయె.

ఈ విధంగా నేను ఆలోచిస్తున్న సమయంలో, “పదండి, గురో!” అంటూ టిక్కట్టు తీసుకుని నా అసిస్టెంటు భద్రం వచ్చేశాడు. వాడి వాలకం చూస్తే ఇద్దరు అంతకులను తప్పించుకువచ్చినట్టుగా ఉంది.

“రెండూ తీశావా?”

“తీశాను, గురో!”

“పట్నాని కేనా?”

“పట్నానికే, గురో!”

“కాస్కోండిరా, పట్నం డిటెక్టివులు!” అన్నాను బిగ్గిరిగా నవ్వుతూ.

“రాకపోతే యేంటి గురో! మనం అట్టా వెళ్ళి రిఫెష్మెంట్లూంలో ఇంత కాఫీ పోయ్యాలె!”

“పద, భద్రం! అంతకంటె కూడానా?” అన్నాను.

మేం కాఫీ తాగి బయటికి వచ్చామో ఇంకా రాలేదో, పెద్ద చప్పుడు చేసుకుంటూ రైలు తీవ్రంగా వచ్చేసింది. నేను ఒక పెట్టెలోకి ఎక్కేశాను. భద్రం నా వెంటే ఎక్కాడు.

రైల్వే డిటెక్టివ్

బెంచీలన్నీ జనంతో లుకలుక లాడుతున్నాయి. నేను ఎగిరి గంతేసి పైన ఉండే బెంచీలమీద పెట్టిన పెట్టెలమీద పడుకున్నాను. వెళ్లికింతలా పడుకుంటే నాకు చోటు సరిపోయింది. పక్కకు ఒత్తిగిలటానికి లేదు. కింద ఏం జరుగుతున్నదీ వినిపిస్తున్నది మటుకే.

“అంత సోటూ నీకేనెట్టా? ... సామాను ఎక్కినట్టేనా... ఇక మీరుండండి, మామయ్యా! ... రెయిలీ చేసనులో ఎంతసేపాగుతదీ? ... ఇదేం వూరో? ఎక్కడికి పోతయ్యింది? జేబులోనే పెట్టుకు నుంటారు. ముందు చోటు చూసుకూర్చోండి... దారిలో ఎక్కడైనా పడి పొయ్యాయా? ఎళ్ళి చూసొస్తా! ... వాద్దు, వాద్దు! గంటకొట్టారు! ఆదుగో కూసింది... కిటికీలోంచి దూకి సస్తావంట్రా! (ఫెడేల్!) మాయసచ్చినాడా! (పిల్లాడి ఏడుపు).”

ఇదంతా హాళికిస్తున్నాను. కాని ఒకటి కనిపించదు, రైలుపెట్టె కప్పుతప్ప. పట్నం దాకా పోవాలి. ఊరికే ఆ కప్పుకేసి చూస్తుంటే ఏం తోస్తుంది? క్లూ లేమన్నా కనిపిస్తాయే మోనని భూతద్దం కోసం “భద్రం!” అని పిలిచాను. జవాబు లేదు.

భద్రం ఏమయ్యాదు? క్లూలు చూట్టానికి లేక పోగా ఇదో మిష్టరీయా? హగోరించి నట్టే వుంది!

### 3

నేను నిద్రపోయానా? డిటెక్టివ్ చేసి చూసుకుంటే పోయానల్లనే ఉంది.

“టికెట్టి కెట్టి కెడ్!”

“ఓయా కయ్యావ్? వా యెవరయ్యావ్? ఆ మీద పడుకుందాయినా! టిక్కెంట్ంట సూపియ్. అడుగుతుండాడు! ... మనిసికి సెవుడెట్టా!”

“ఏయ్, మిష్టర్!” మీక ఎకరిదో వెయ్యిపడింది. “మిష్టరీ!” అంటూ కిందికి పడిపోయాను.

“నీ టిక్కెట్ కెక్కడ?” అని అడిగాడు. టిక్కెట్టు కలెకటరని వెంటనే పోల్చేశా. తీవ్రంగా ఆలోచించి, “భద్రం దగ్గర ఉంది ఉంటుంది. కావలిస్తే పోయి చూసుకో!” అన్నా, చిరునవ్వుతో.

“వాడెవడు?”

“నా అసిస్టెంట్,” అన్నా సూటిగా.

“ఏదీ!”

“అదే మిష్టరీ! నాకింకా క్లూలు దొరకలేదు!”

“వేళాకోళమనుకున్నావా? టిక్కెట్టు చూపించు! లేకపోతే పేరు రాసుకుని దింపేస్తా?”

“నా పేరేమిటో తెలిస్తే అట్లా అనవ్.”

“ఏమిటి నీ పేరు? ఎక్కణ్ణించి వస్తున్నావు? ఎక్కడికి పోతున్నావు?” అంటూ

కలెక్టరు నోటు బుక్కు తీశాడు.

“ఆ వివరాలన్నీ నీకు అనవసరం! టిక్కెట్లు భద్రం దగ్గిరున్నాయని చెప్పారు. అంతే!” అన్నాను కఠినంగా.

“అవునండీ! ఈన పనకారే ఇంకో అబ్బాయెక్కి, మళ్ళా దిగి వెళ్ళాడు. వేరే పెట్టెలో ఎక్కుంటాడు” అని పెట్టెలో ఎవరో కలెక్టరుతో చెప్పారు.

“సరే, అట్లా వుండు, నీ సంగతి తరవాత చూస్తా” అంటూ కలెక్టరు మిగిలినవాళ్ళ టిక్కెట్లు చూడటం సాగించాడు.

అవతలి బెంచీమీద ఒక యువకుడూ, ఒక యువతీ ఉన్నారు. యువకుడు చాలా హడావుడిగా దేనికోసమో వెతుకుతున్నాడు. కలెక్టరు దగ్గిరికి రాగానే “మా యిద్దరి టిక్కెట్లూ ఎక్కడో జారిపోయినట్టుందండీ, రైలు కదలక ముందునుంచీ వెతుకుతున్నాం” అన్నాడు.

“ఎక్కడెక్కారు? ఎక్కడికి పోతున్నారు?”

వాళ్ళు పాపం మాతోపాడే ఎక్కి పట్నం వస్తున్నారు. ఆ సంగతి తెలియగానే నాకు వాళ్ళను చూసి జాలేసింది. కొంచెం డిటెక్టివ్ చేసి వాళ్ళ టిక్కెట్లు ఏమయ్యాయో తెల్సు కుండా మనిపించింది.

“మా టిక్కెట్లు నంబర్లు 815, 816, కాస్త నోట్ చేసుకోండి” అన్నాడు యువ కుడు. “డోన్యూవరీ!” అని ఇంగిలీషులో ఏదో అని కలెక్టరు ఇంకోరి దగ్గిరికి వెళ్ళాడు.

నేను మెల్లిగా ఆ యువకుడూ, యువతీ ఉన్న చోటికి వెళ్ళి యువకుడితో, “మీ పేరు?” అన్నాను.

“నా పేరుతో నీకేం పని?”

“హాగ్రహించ కూడదు. నేను డిటెక్టివ్ కే యాన్సు. మీ టిక్కెట్లు ఎవరన్నా పిక్కిపాకెట్టు చేసి ఉండే ఆ అంతకుణ్ణి పట్టేస్తాను.”

ఆనందంతో నవ్వి, ఆ యువకుడు, “నా పేరు రాజసహస్రం. మాది అమృతామలక పురం. నేను లోయర్ కోర్టులో ఫ్రాయర్ క్రీమ్ జేకరుగా పని చేస్తున్నాను. దయచేసి నా టిక్కెట్టులకు వచ్చిన యిక్కెట్టులు తెలపండి!”

పరువైన డిటెక్టివుతో మాట్లాడే పద్ధతి ఆదీ!

“ముందు నాకు ఒక్కటి మీరు తెలపవలసి ఉంటుంది. ఆ వివరాలు దాస్తే ఈ కేసులో నేను కాదుగదా, నాకన్న చిన్న డిటెక్టివు కూడా ఏమీ చెయ్యలేడు. మీరా టిక్కెట్లు ఎప్పుడు కొన్నారు?”

“రైలు బయలుదేరిన కాస్సేపటికల్లా!”

“రైల్. ఎక్కడ కొన్నారు?”

“సెకండ్ హాండ్ బుక్ స్టాల్లో!”

ఇవన్నీ రాసుకునేందుకు భద్రం ఉండే ఎంత బాగుంతును! అన్నట్టు భద్రం ఏమై

రైల్వే డిపెక్టివ్

నట్టు? మిస్టరీ! హా!

“మీకు టిక్కెట్టిచ్చిన వాడి పేరు?”

“బై బిల్ వేదుల మత్తయాచారి!”

“హా!” ఆలోచిస్తున్నాను. నాకింకా కావలసిన వివరాలేమిటి? “అప్పుడు మీ పక్క ఎవరున్నారు?”

“జడభరతుడూ, అజగరుడూ, హహా హుహూ, అహోబిలా చారి! . . . అంతే ఇంకెవరూ లేరు!”

“ఇప్పటికీ వివరాలు చాలు. ఎల్లండి సాయంత్రం లోపల మీ టిక్కెట్టు తెక్కడున్నదీ సరిగా చెప్పగల ననుకొంటాను. ఎక్కడున్నా సరే సందేహించ కుండా నన్ను ట్రంకు చెయ్యండి.”

యువకుడు చాలా గట్టివాడు! బోలెడన్ని క్లూ లిచ్చాడు.

#### 4

మళ్ళీ మద్రాసు మహాపట్నం! జనం! బస్సులూ, కార్లూ, జనం, మోతా, హారన్లూ జనం! మిస్టరీ! భద్రం ఏమైనట్టు? డబ్బుకూడా వాడి దగ్గరే ఉండిపోయిందే!

“గురో!”

మిస్టరీ విద్విషోయింది. ఈ కే యాస్ కింకా అసిస్టెంటు యోగం వున్నది.

“ఎటు పోయావ్ మా?”

“ఇంకా నయం, గురో? మీ రెటుపోయారో అని తెగ మిస్టరీ అయిపోయి నే నిద్ర వుంటేను! పదండి బయటికి!”

“టిక్కెట్టు భద్రంగా ఉన్నయ్యా?”

“ఈగో!” అంటూ అరిచేయ్యి తీసి చూపించాడు.

“భద్రం! మిస్టరీ!” అన్నాను.

“ఏంటి, గురో?”

“వాటిమీద నెంబర్లు చదువూ?”

“815, 816, ఎందుగురో?”

“ఆ నెంబర్లు ఎందుకు నాకు తెలిసినట్టున్నయ్యా?”

“ఏమో, గురో!”

“మిస్టరీ సరే పద! తరువాత మిస్టరీ విచ్చగొడదాం!”

మా టిక్కెట్టు తీసుకున్న గేటు కలెక్టరు, “అట్లా పక్కగా నుంచోండి” అంటూ టిక్కెట్టు మళ్ళీ ఇచ్చేశాడు. ఇంతలో అక్కడికి నాతో రైల్వే వచ్చిన యువతీ యువకుడూ చేరారు. వాళ్ళ వెంట ఆ కలెక్టరున్నాడు. గేటువాడూ, కలెక్టరూ ఏదో ఇంగ్లీషులో మాట్లాడుకున్నారు.

“ఏమండోయ్? ఎవరిపే టిక్కెట్లు?” అని భద్రం కేకేశాడు. అంతకు ముందు వాడి చేతిలో ఉండిన రెండు టిక్కెట్లూ అంత దూరాన పడి ఉన్నాయి. దూరంనుంచి కూడా వాటి మీద 815, 816 నెంబర్లు కనిపిస్తూనే ఉన్నాయి.

“అవి మనవి కదూ?” అన్నాను.

భద్రం నాకు కన్ను మలిపి, “మనవి ఎక్కడో పిక్‌పాకెట్టయి పోయాయిగా?” అన్నాడు.

యువకుడు చప్పున వెళ్ళి టిక్కెట్లు తీసుకొని నాకేసి కొరకొరా చూస్తూ బయటికి వెళ్ళిపోయాడు!

కలెక్టరు మా దగ్గరికి వచ్చి, “మీరిద్దరూ పచ్చి దొంగల్లాగున్నారే?” అన్నాడు.

“మా టిక్కెట్లెవరో కొట్టేసి మేం హాగోరిస్తుంటే, పచ్చి దొంగలమేంటి? యేం చేస్తాం! ఎక్కెజు చెయ్యండి!” అన్నాడు భద్రం.

ఇంతలో కలెక్టరుకు గేటువాడు తోడై నాడు. మమ్మల్ని పోలీసులకు పట్టించడం గురించే చాలాసేపు మాట్లాడుకున్నారు.

“అయ్యా, ఇంతలో ఏదో తఫానతుంది. మేం దొంగల్నిపట్టే డిటెక్టివులం కాని దొంగలం కాం. రైలులో మాకు కొన్ని మిష్టరీలు జతపడ్డయ్యి నేను ఒప్పుకుంటాను. అంత మాత్రానికి మమ్మల్ని దొంగలని నిందపెట్టటం పెద్దమనిషి తారాకాదు!” అని గంభీరంగా అన్నాను.

“నువు పిచ్చోడివని తెలుస్తూనే ఉంది. మరి వాడిమాచేంటి?” అన్నాడు కలెక్టరు.

“వాడి చేతులో నేనా టిక్కెట్లు చూశాను!” అని జలగల్లే మర్నా గేటువాడు పట్టుకున్నాడు.

“లెట్ దెమ్ గో టూ హెల్” అని కలెక్టరు గేటువాడితో ఇంగిలీషులో నచ్చ చెప్పాడు. ఎట్లాగైతే ఏం మేం బయటపడ్డాం.

“భద్రం!” అన్నాను.

“ఏం గురో?” అన్నాడు భద్రం నాకేసి దొంగల్లే చూస్తూ.

“మిష్టరీగా లేదూ?”

“మిష్టరీలన్న మిష్టరీలా, గురో!”

“సరేకాని ఇంగిలీషులో పిచ్చోడి అంటే ఏమిటి?”

“అంత యింగిలీషు నాకు మాత్రం వచ్చాగురో!” అన్నాడు భద్రం.

ఆలోచిస్తున్నాను. నేను పెద్దమనిషినని కనిపెట్టిన ఆ కలెక్టరు, భద్రాన్ని ఎందుకట్లా చూశాడూ? మిష్టరీ! హాశ్చర్యకరమైన మిష్టరీ!